



വചനഭാഷ്യം  
അർദ്ധമായ വീക്ഷണത്തിൽ

*Laity Reflect on*  
**Syro-Malabar Sunday Mass**  
**SCRIPTURE READINGS**



MALAYALAM - <http://homilieslaity.com> | ENGLISH (for Children) - <http://gospelreflectionsforkids.com>

**2023**  
ജനുവരി 15

ദനഹാ രണ്ടാം ഞായർ



വൻ രൂപകങ്ങളുടെ അപരിചിതത്വം വെടിഞ്ഞ് മനുഷ്യൻ മനസ്സിലാകുന്ന രീതിയിൽ കൂടെ വസിക്കുന്നു. കൂടെ നടക്കുന്നു. ക്രിസ്തുവിൽ വചനം മനുഷ്യൻ പ്രാപ്യമാകുകയാണ്. മനുഷ്യൻ പുറം തിരിയുന്ന ദൈവമല്ല, മനുഷ്യനോടു ഒന്നുചേരുവാൻ അകൽച്ചയുടെയും വിഭജനത്തിന്റെയും മുടുവിരികളെല്ലാം കീറിക്കളഞ്ഞു സ്വയം വെളിപ്പെടുത്തുന്നതിൽ സന്തോഷിക്കുന്ന ദൈവമാണ് ക്രിസ്തു. സങ്കീർണ്ണതകളെ ലളിതമാക്കി, രഹസ്യാത്മകതകളെ തീർത്തും ഇല്ലാതാക്കി, മനുഷ്യന്റെ തോളിൽ കയ്യിട്ടു നടക്കുന്ന സുഹൃത്തായി മാറുന്നു ദൈവം. അതിവിശുദ്ധ സ്ഥലത്ത് അർപ്പിക്കപ്പെടുന്ന ബലി പോലും സൗഹൃദത്തിന്റെ ഒരു ഊട്ടുമേശ അനുഭവത്തിലേക്ക് അവൻ സുന്ദരമാക്കി. ഒപ്പം നടക്കലിന്റെ, ഒന്നിച്ചു ചേരലിന്റെ, ഒരേ കൂടാരത്തിൽ വസിക്കുന്നതിന്റെ ഏറ്റവും ലാളിത്യം നിറഞ്ഞ പര്യായമാണ് ക്രിസ്തു.

**മനുഷ്യനും  
മനസ്സിലാകുന്ന  
ക്രിസ്തു**

ഏഴു 45:11-17, ഹെബ്രെ 3:1-6, യോഹ 1:4-18

ചരിത്രത്തിൽ പകരം വയ്ക്കാനില്ലാത്ത മഹാസംഭവങ്ങളാണ് ക്രിസ്തുവിന്റെ മനുഷ്യാവതാരവും ഉയിർപ്പും. ദൈവപിതാവ് മനുഷ്യകുലത്തിന് നൽകിയ സ്നേഹത്തിന്റെ, കൃപയുടെ, സമ്പൂർണ്ണ സമ്മാനമാണ് ക്രിസ്തു .

ദൈവത്തിന്റെ പ്രത്യക്ഷവൽക്കരണം ക്രിസ്തുവിന്റെ മനുഷ്യാവതാരത്തിലൂടെ

ദൈവം തന്നെയായ വചനത്തിന്റെ മനുഷ്യാവതാരം തന്നെ ക്രിസ്തു മസ്സ്. കൂടെ കൂടാരമടിക്കുന്ന സമീപസ്ഥനായ ദൈവം. മരുഭൂ യാത്രയിൽ അഗ്നിസ്തംഭവും മേഘത്തൂണുമായ

**പക്ഷേ, നമ്മൾ  
ചെയ്യുന്നത് എന്താണ്??**

കൂടെ വസിക്കാൻ വന്നവനെ അപ്രാപ്യമായ വിശുദ്ധ സ്ഥലത്തേക്ക് അകറ്റി നിർത്തി; ആകാശത്തിന്റെ അത്യുച്ചസ്ഥാനത്തെ അറയിലേക്ക് അവനെ വീണ്ടും കുടിയിരുത്തി,



സിസ്റ്റർ സോജാ മരിയ CMC



കുറ്റിയിട്ടു, ഭൂമിക്കും സ്വർഗ്ഗത്തിനുമിടയിൽ വേർതിരിവിന്റെ കർട്ടനുമിട്ടു. അനുരഞ്ജിതരായ ത്തീരാം, ഒരുമയോടർപ്പിക്കാം എന്ന് പാട്ടും പാടി വൈരാഗ്യവും വിഭ്രഷവും ആഘോഷിച്ചു; കാരൂണ്യത്തിന്റെ ബലിമേശ കാഠിന്യത്തോടെ തട്ടിമറിച്ചു. പരിശുദ്ധ ബലിയെ 50:50 ഫോർമുലയാക്കി തിരിച്ചുനിർത്തി. ഹല്ലേലൂയ ഗീതികൾക്കു പകരം അസഭ്യവും അക്രോശവും ചൊരിഞ്ഞു. എന്നിട്ടും മതിവരാതെ ആരോപണങ്ങളിൽ ക്രിസ്തുവിനെ കുത്തിത്തരികി സായുജ്യമടയുന്നു.

ക്രിസ്തു എവിടെയാണ്? കരം കോർത്ത് പിടിക്കാത്തിടത്തൊന്നും അവനില്ല. മനം ചേർന്ന് പാടാത്തിടത്തൊന്നും അവനില്ല. ഹൃദയപൂർവ്വം കേൾക്കാത്തിടത്തൊന്നും അവനില്ല. ഒരുമിച്ച് നടക്കാത്തിടത്തൊന്നും അവനില്ല. കാരണം, ക്രിസ്തു കൂടെ വസിക്കുന്ന ദൈവമാണ്. 'വചനം മാംസമായി നമ്മുടെ ഇടയിൽ വസിച്ചു.' (യോഹന്നാൻ 1 : 14)

**യഥാർത്ഥ ക്രിസ്തു സാക്ഷിയായ സ്നാപകന്റെ പ്രഘോഷണം**

എന്താണ് ക്രിസ്തു സാക്ഷ്യം? അത് പറഞ്ഞ് തരുന്നത് സ്നാപകനാണ്. യഥാർത്ഥ ക്രിസ്തു സാക്ഷ്യവും പ്രഘോഷണവും 'ഞാൻ' അല്ല, 'അവൻ' ആണ്; 'നമ്മൾ' ആണ്. എവിടെയാക്കെ, എപ്പോഴൊക്കെ ഞാൻ വരുന്നുവോ അപ്പോഴൊക്കെ സാക്ഷിയാകുന്നത് എനിക്ക് വേണ്ടി തന്നെയാണ്. ക്രിസ്തുവിനു വേണ്ടിയല്ല. സ്നാപകന്റെ വാക്കുകളിൽ, പ്രവൃത്തിയിൽ, പ്രഘോഷണത്തിൽ ഒരിക്കലും 'ഞാൻ' 'ഇല്ല' അവൻ 'മാത്രം. സമൂഹപരമായി' അവൻ' നമ്മൾ ആയി മറേണ്ടതുമാണ്. അതാണല്ലോ സഭ. പക്ഷേ, ഞാൻ ഇല്ലാതെ ഒരു വാചകം പോലും പറയാൻ പറ്റണില്ല. സ്വയം പരിചയപ്പെടുത്തുമ്പോഴും പത്രവാർത്ത ഇറക്കുമ്പോഴും കൽപനകളുടെ കുറിപ്പുകൾ പ്രസിദ്ധീകരിക്കുമ്പോഴും 'ഞാൻ' മാത്രമേ ഉള്ളൂ; അവനില്ല; നമ്മളില്ല. അതിനാൽ സാക്ഷ്യമില്ല, ക്രിസ്തു ഇല്ല, സഭയുമില്ല. എന്നിൽ നിന്ന് ഞാൻ പോകട്ടെ, അപ്പോൾ അവൻ നിറയും.



നിറയും തുളുമ്പും. അവൻ/ ക്രിസ്തു ഒഴുകും. അത് ജീവനുള്ള സാക്ഷ്യമാകും- യോഹന്നാനെപ്പോലെ: 'എന്റെ പിന്നാലെ വരുന്നവൻ എന്നെക്കാൾ വലിയവനാണ്, കാരണം, എനിക്കുമുമ്പുതന്നെ അവനുമുണ്ടായിരുന്നു.

(യോഹന്നാൻ 1:15)

**കൃപയ്ക്കുമേൽ കൃപ ചൊരിയുന്ന പിതാവിന്റെ സമ്പൂർണ്ണ സ്നേഹം**

കൃപയ്ക്കുമേൽ കൃപ ചൊരിയുന്ന പിതാവിന്റെ സമ്പൂർണ്ണ സ്നേഹത്തിന്റെ പേരാണ് ക്രിസ്തു. ദൈവം സ്നേഹമാണ് എന്നാണു വാക്കുകൊണ്ടും പ്രവൃത്തികൊണ്ടും ജീവിതം കൊണ്ടും മരണം കൊണ്ടും ക്രിസ്തു തെളിയിച്ചത്. പിതാവിൽ നിന്നു ക്രിസ്തുവിലൂടെ ചൊരിയപ്പെടുന്ന സ്നേഹം തന്നെയാണ് കൃപ. ആ സ്നേഹത്തിൽ ആയിരിക്കുന്നവർക്ക് വിഭജനത്തിന്റെ ഭാഷ സംസാരിക്കാൻ ആവില്ല. എല്ലാവർക്കും മേൽ സൂര്യനെ

ഉദിപ്പിക്കുകയും മഴ പെയ്യിക്കുകയും ചെയ്യുന്ന വേർതിരിവിലാത്ത ദൈവസ്നേഹത്തിന്റെ സുവിശേഷം പാടിയ ക്രിസ്തുവിനെ വിഭാഗീയതയുടെയും അനൈക്യത്തിന്റെയും കാരണമാക്കി വിശദീകരണകുറിപ്പിറക്കി, ചെയ്യുന്നവയെല്ലാം ശരിയെന്ന് വരുത്തിത്തീർക്കാൻ വീണ്ടും വീണ്ടും വിശദീകരിച്ച് ബുദ്ധിമുട്ടുന്നവരെ കാണുകയും കേൾക്കുകയും ചെയ്യുമ്പോൾ കൃപ ചോർന്നുപോയ ജീവിതങ്ങൾക്ക് ഉദാഹരണങ്ങൾ വേറെ അന്വേഷിക്കേണ്ടതില്ല. അടിമുതൽ മുടിവരെ അങ്ങനെയായി പോയല്ലോ എന്നതാണ് വർത്തമാനകാല സഭയുടെ ഗതികേട്.

ഒന്നു മാത്രം പ്രാർത്ഥിച്ചാൽ മതി. കൃപ ചോർന്നുപോയ മൺപാത്രങ്ങളുടെ ഗതി വരുത്താതെ കൃപയ്ക്കുമേൽ കൃപ ചൊരിഞ്ഞു കർത്താവേ എന്നെ കാത്തോളീ എന്ന്. എന്തെന്നാൽ, 'അവന്റെ പൂർണ്ണതയിൽനിന്നു നാമെല്ലാം കൃപയ്ക്കുമേൽ കൃപ സ്വീകരിച്ചിരിക്കുന്നു.' (യോഹന്നാൻ 1 : 16)